

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

dvātriṃśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥

dvātriṃśaḥ sargaḥ

sītāyā vitarkaḥ

*tataḥ śākhāntare līnaṃ
dṛṣṭvā calitamānasā |
veṣṭitārjunavastraṃ taṃ
vidyutsaṅghātapīṅgalam || 5.32.1 ||*

*sā dadarśa kapim tatra praśritaṃ priyavādinam |
phullāśokotkarābhāsaṃ taptacāmīkarekṣaṇam || 5.32.2 ||*

*sātha dṛṣṭvā hariśreṣṭhaṃ vinītavadavasthitam |
maithilī cintayāmāsa vismayaṃ paramaṃ gatā || 5.32.3 ||*

*aho bhīmamidaṃ sattvaṃ vānarasya durāsadam |
durnirīkṣyamidaṃ matvā punareva mumoha sā || 5.32.4 ||*

*vilalāpa bhṛśaṃ sītā karuṇaṃ bhayamohitā |
rāmarāmeti duḥkhārtā lakṣmaṇeti ca bhāminī || 5.32.5 ||*

*ruroda sahasā sītā mandamandasvarā satī |
sātha dṛṣṭvā harivaraṃ vinītavadupāgatam |
maithilī cintayāmāsa svapno'yamiti bhāminī || 5.32.6 ||*

*sā vīkṣamāṇā pṛthubhugnavaktraṃ
śākhāmṛgendrasya yathoktakāram |
dadarśa piṅgapravaraṃ mahārhaṃ
vātātmajaṃ buddhimatāṃ variṣṭham || 5.32.7 ||*

sā taṃ samīkṣyaiva bhṛśaṃ vipannā
 gatāsukalpeva babhūva sītā |
 cireṇa saṃjñāṃ pratilabhya caivam
 vicintayāmāsa visālanetrā || 5.32.8 ||

svapno mayāyam vikṛto'dya drṣṭaḥ
 śākhāmṛgaḥ śāstragaṇairniṣiddhaḥ |
 svastyastu rāmāya salakṣmaṇāya
 tathā piturme janakasya rājñah || 5.32.9 ||

svapno hi nāyam nahi me'sti nidrā
 śokena duḥkhena ca pīḍitāyāḥ |
 sukhaṃ hi me nāsti yato vihīnā
 tenendupūrṇapratimānanena || 5.32.10 ||

rāmeti rāmeti sadaiva buddhyā
 vicintya vācā bruvatī tameva |
 tasyānurūpaṃ ca kathāṃ tadarthā-
 mevaṃ prapaśyāmi tathā śrṇomi || 5.32.11 ||

ahaṃ hi tasyādya manobhavana
 sampīḍitā tadgatasarvabhāvā |
 vicintayantī satataṃ tameva
 tathāiva paśyāmi tathā śrṇomi || 5.32.12 ||

manorathaḥ syāditi cintayāmi
 tathāpi buddhyāpi vitarkayāmi |
 kiṃ kāraṇaṃ tasya hi nāsti rūpaṃ
 suvyaktarūpaśca vadatyayam mām || 5.32.13 ||

namo'stu vācaspataye savajriṇe
 svayambhuve caiva hutāśanāya |

anena cokaṃ yadidaṃ mamāgrato

vanaukasā tacca tathāstu nānyathā || 5.32.14 ||

|| *ityārṣe śrīmadrāmāyaṇe vālmīkiye ādikāvye*

sundarakāṇḍe dvātriṃśaḥ sargaḥ ||